

# कार व ट्रक में भिड़ंत, तीन जनों की मौत, पांच घायल

मृतक व घायल टाउन थाना क्षेत्र के गांव लखुवाली के रहने वाले हैं तथा सभी कार में सवार थे

हनुमानगढ़, (निर्स)। जिले में मेगा हाइवे पर शेरगढ़ चौकी के पास शनिवार को कार व ट्रक में भिड़ंत हो गई। हादसा इतना भीषण था कि कार सवार तीन जनों की मौके पर ही मौत हो गई। जबकि पांच जने घायल हो गए। घायलों को शेरगढ़ चौकी पुलिस व आसपास के लोगों ने जिला

कार से आठ जने रिश्तेदारी में शोक सभा में शामिल होने के लिए गांव कीकरवाली जा रहे थे

अस्पताल पहुंचाया। हालत गंभीर होने पर तीन जनों को हाथर सेंटर रेफर कर दिया गया। देर शाम तक इस संबंध में कोई मामला दर्ज नहीं कराया गया था। मृतक व घायल टाउन थाना क्षेत्र के गांव लखुवाली के रहने वाले हैं तथा सभी कार में सवार थे।

जानकारी के अनुसार कार में सवार लखुवाली निवासी आठ जने रिश्तेदारी में किसी शोक सभा में शामिल होने के लिए गांव कीकरवाली जा रहे थे। शेरगढ़ चौकी के पास कार की सामने से आ रहे ट्रक से भिड़ंत हो

## तेज गति से कार दीवार से टकराई, युवक के दोनों पैर टूटे

सादलपुर, (निर्स)। कार को तेजगति व लापरवाही से चलाकर दीवार के टकर मारने से कार में सवार एक युवक के दोनों पैर टूट गये, जिसका आज कार चालक के खिलाफ राजगढ़ थाने में मामला दर्ज करवाया गया है।

राजगढ़ थाने में दर्ज प्रकरण में दलवीर पुत्र काशीराम मेघवाल निवासी बनाई पुलिस थाना भादरा जिला हनुमानगढ़ ने इस आरोप का मामला दर्ज करवाया है कि 22 दिसम्बर को उसका पुत्र कुलदीप मेघवाल उम्र 23 साल निवासी

भनाई तहसील भादरा जिला हनुमानगढ़ अपने दोस्त अनिल कुमार पुत्र चरण सिंह जाट निवासी मुंदीताल तहसील राजगढ़ जिला चूरू के साथ कार में सवार होकर खेमाणा रोड होते हुए बस स्टैंड राजगढ़ की तरफ आ रहे थे। तो सांवरिया गम मिल राजगढ़ के सामने पहुंचे तो चालक अनिल कुमार ने कार को तेजगति व लापरवाही पूर्वक तरीके से चला कर कार को दीवार के टकर मार दी, जिससे उसके पुत्र कुलदीप के दोनों पैर टूट गये, जिसको तुरन्त

मौका से एम्बुलेंस से सोनी अस्पताल राजगढ़ में लाकर दिखाया, जहां से रेफर करने पर बेंडवाल अस्पताल पिलानी में भर्ती करवाया, जहां पर उसके पुत्र कुलदीप का इलाज चल रहा है। बताया गया है कि पहले इलाज में व्यस्त होने के कारण आज मुकदमा दर्ज करवाने आया हूँ। कार चालक अनिल कुमार के खिलाफ मुकदमा दर्ज कर कार्यवाही की जावे। राजगढ़ थाना पुलिस ने मामला दर्ज कर अनुसंधान प्रारंभ कर दिया है।

गई। हादसे में कार सवार मौलवी मुंसिफ अली, शाहनवाज एवं चिराग पुत्र अल्लाबख्श की मौत हो गई, जबकि मौलवी वारिस अली, कार चालक राजा

सहित पांच जने घायल हो गए। उनको जिला अस्पताल ले जाया गया। वहां से वारिस अली व कार चालक सहित तीन जनों को रेफर कर दिया गया। टाउन

थाना पुलिस की सूचना पर मृतकों व घायलों के परिजन जिला अस्पताल पहुंचे। पुलिस पोस्टमार्टम आदि की कार्यवाही में जुटी हुई थी।

## शेखावाटी में सर्दी के तेवर तीखे हुए

चूरू, (कास)। शेखावाटी में सर्दी के तेवर तीखे हो गए हैं। साथ ही कोहरा भी अपना रंग दिखा रहा है। यहां मध्य रात्रि से पहले ही कोहरा छाने लगा। रात गुजरने के साथ-साथ यहां कोहरा भी गहरा होता गया। यहां बाद, पेड़-पौधों आदि पर बर्फ जम गई। लोग दिनभर गर्म कंबो से लदे रहे। मौसम विभाग के अनुसार चूरू में शनिवार को अधिकतम तापमान 13.6 डिग्री सेल्सियस और न्यूनतम तापमान 7.0 डिग्री सेल्सियस दर्ज हुआ है।

## बजरी से भरा ट्रक जब

छबड़ा (निर्स)। स्थानीय पुलिस ने अवैध खनन के विरुद्ध कार्यवाही करते हुए छबड़ा थाने के सामने नाकाबन्दी कर अवैध खनन की बजरी से भरे एक ट्रक को जब्त किया है तथा अग्रिम कार्यवाही की लिए माइनिंग विभाग को सूचित किया गया।

# चावल बांटने को लेकर उपजा विवाद, पुलिस ने शांत कराया

अयोध्या में रामलला प्राण प्रतिष्ठा कार्यक्रम को लेकर पीले चावल बांटे जा रहे थे

भीलवाड़ा, (निर्स)। हमीरगढ़ पुलिस की सतर्कता के चलते शुक्रवार रात को कस्बे में बड़ा तनाव होते होते टल गया। जानकारी के अनुसार हमीरगढ़ कस्बे में शुक्रवार देर रात को दो समुदायों के बीच किसी बात को लेकर विवाद हो गया। विवाद के चलते मौके पर भारी संख्या में दोनों पक्षों के लोग इकट्ठे हो गए। पुलिस ने मौके पर पहुंचकर मामले की गंभीरता को देखते हुए समझाईश कर दोनों पक्षों के लोगों को शांत करवा दिया जिससे विवाद आगे नहीं बढ़ पाया।

हमीरगढ़ पुलिस एवं ग्रामीणों के अनुसार आगामी 22 जनवरी को अयोध्या स्थित श्री राम मंदिर में रामलला प्राण प्रतिष्ठा कार्यक्रम को मध्य बनाने के लिए जिलेभर में घर-घर

अपने क्षेत्र में जुट गए। इससे एक बारगी तो कस्बे का माहौल तनावपूर्ण हो गया। सूचना मिलते ही डीएसपी सदर लक्ष्मण राम भाकर, हमीरगढ़ पुलिस, मंगरोप, पुर और प्रताप नगर थाने के साथ ही पुलिस लाइन का अतिरिक्त जाफा मौके पर पहुंच गया। बताया गया है कि समय रहते पुलिस के पहुंच जाने से दोनों पक्षों के बीच विवाद टल गया। इस बीच अतिरिक्त पुलिस अधीक्षक विमल सिंह नेहरा भी हमीरगढ़ पहुंचे। पुलिस ने दोनों ही पक्षों से समझाईश कर मामला शांत करवा दिया। डीएसपी भाखर ने बताया कि समय रहते पुलिस के पहुंच जाने से कोई बड़ी घटना नहीं हुई। दोनों पक्षों से समझाईश की गई है। फिलहाल कस्बे में शांति बनी हुई है।

जुद्ध के लिए। नतीजा जो चुनाव तो हारे ही साथ ही उनके खिलाफ इस दौरान एक महिला ने पोक्सो, एससी-एसटी सहित यौनाचार का मुकदमा दर्ज करा दिया। हालांकि इस मुकदमे के बाद में मेवाराम जैन ने एफआईआर रद्द करने की मांग के साथ हाई कोर्ट में याचिका लगाई। हाई कोर्ट ने मेवाराम जैन को राहत देते हुए गिरफ्तारी पर रोक लगा दी, लेकिन साथ ही पीडिता को भी सुरक्षा उपलब्ध करवाई है। अब इस मामले की 25 जनवरी को सुनवाई होनी

# पूर्व विधायक मेवाराम जैन मामले में कांग्रेस नेताओं ने चुप्पी साधी

जयपुर। बाड़मेर के पूर्व विधायक मेवाराम जैन के मामले में कांग्रेस नेताओं ने चुप्पी साध ली है। मेवाराम जैन की तीन सी डी वायरल होने और उन पर यौनाचार का मुकदमा दायर होने के बाद कांग्रेस का कोई भी नेता इस मामले में बोलने को तैयार नहीं है। दूसरी ओर सोशल मीडिया पर मेवाराम जैन की गिरफ्तारी की मांग को लेकर अभियान शुरू हो गया है और लगातार सोशल मीडिया पर मेवाराम जैन की गिरफ्तारी की मांग की जा रही है।

इधर एक ओर सीडी वायरल होने की सूचना

उल्लेखनीय है कि विधानसभा चुनाव से पहले ही मेवाराम जैन की सीडी की चर्चा जयपुर से लेकर दिल्ली तक पहुंच गई थी, लेकिन इसके बावजूद कांग्रेस नेताओं ने इस पर संज्ञान नहीं लिया और बाड़मेर में मेवाराम जैन के खिलाफ हो रही चर्चाओं के बावजूद कांग्रेस ने उन्हें फिर से विधानसभा का

टिकट दे दिया। नतीजा जो चुनाव तो हारे ही साथ ही उनके खिलाफ इस दौरान एक महिला ने पोक्सो, एससी-एसटी सहित यौनाचार का मुकदमा दर्ज करा दिया।

हालांकि इस मुकदमे के बाद में मेवाराम जैन ने एफआईआर रद्द करने की मांग के साथ हाई कोर्ट में याचिका लगाई। हाई कोर्ट ने मेवाराम जैन को राहत देते हुए गिरफ्तारी पर रोक लगा दी, लेकिन साथ ही पीडिता को भी सुरक्षा उपलब्ध करवाई है। अब इस मामले की 25 जनवरी को सुनवाई होनी

है, लेकिन इससे पहले ही मेवाराम जैन की एक और सीडी वायरल हुई है, जो सोशल मीडिया पर भी कई जगह वायरल होने की सूचना है।

इस मामले में जहां मेवाराम जैन के खिलाफ चुनाव जीतने वाली निर्दलीय विधायक प्रियंका चौधरी का कहना है कि जो जैसे कर्म करेगा, उसे वैसे ही मुगाने पड़ेगा। वहीं राजस्थान के मंत्री झाबर सिंह खर्रा का कहना है कि ऐसे मामले कई बार सामने आते रहे हैं और इन मामलों में कानून सख्त कार्यवाही करेगा।

# दुष्कर्म पीडिता को आरोपी ने जेल जोधपुर-भोपाल पैसेंजर ट्रेन के दो डिब्बे पटरी से उतारे से फिर गैंगरेप की धमकी दी

जोधपुर, (कास)। शहर के एक पुलिस थाना क्षेत्र में रहने वाली दुष्कर्म पीडिता को आरोपी ने जेल से फिर गैंगरेप और बच्चे को जान से मारने की धमकी दी है। आरोपी पीडिता को धमकाने के प्रकरण में जेल में है। दुष्कर्म केस में भी उसकी जमानत खारिज हो चुकी है। पीडिता ने अब भगत की कोठी पुलिस थाने में आरोपी के खिलाफ धमकाने का केस दर्ज करवाया है।

पुलिस ने बताया कि बासनी थाना क्षेत्र की रहने वाली एक महिला ने 20 अप्रैल 2023 को उषेन्द्र पुरी और उसके भाई के खिलाफ सामूहिक दुष्कर्म का केस दर्ज करवाया था। केस दर्ज कराने के बाद आरोपी उसे जान से मारने और बच्चे के अपहरण की धमकी दी थी।

मारने की धमकी के बाद पीडिता का बच्चा स्कूल भी नहीं जा पा रहा है

दो सगे भाईयों पर लगा था आरोप

जिस पर पीडिता की तरफ से फिर से 17 जुलाई 2023 में बासनी थाने में केस दर्ज करवाया गया था। आरोपी को पुलिस ने गिरफ्तार कर जेल भिजवाया था। आरोपी और उसके भाई द्वारा महिला को कोल्ड ड्रिंक में नशीला पदार्थ पिलाकर सामूहिक दुष्कर्म किया गया था, जिस केस को लेकर वे उसे बार-बार धमका

रहे थे। आरोपियों की केस में कई बार कोर्ट से जमानत खारिज हो गई। जिस पर उषेन्द्र पुरी को 30 नवंबर 2023 को जेल भेजने के आदेश दे दिए गए। आरोपी की धमकियों से दुखी होकर पीडिता एक किराए के मकान पर रहने लगी। 14-17 दिसम्बर 23 के बीच में उसके मोबाइल पर कॉल आया और खुद को उषेन्द्र पुरी बताते हुए जेल से मोबाइल पर बात की। आरोपी ने उसके साथ फिर से गैंग रेप की धमकी के साथ बच्चे के जान की धमकी दी। पीडिता की तरफ से अब भगत की कोठी थाने में केस दर्ज करवाया गया है। धमकी के चलते उसका बच्चा स्कूल भी नहीं जा पा रहा है और वह खुद भी मानसिक रूप से परेशानी में आकर बीमार होने लगी है।

कोटा, (निर्स)। राजस्थान के कोटा जंक्शन पर शुक्रवार देर रात जोधपुर-भोपाल पैसेंजर ट्रेन के दो डिब्बे पटरी से उतर गए। इसके चलते यात्रियों में अफरा-तफरी का माहौल हो गया। ट्रेन में सवार यात्रियों को अचानक से तेज आवाज के बाद दुर्घटना होने की सूचना मिली तो वो ट्रेन से उतरने लग गए। हादसे के वक्त ट्रेन आधी ही प्लेटफार्म पर पहुंची थी। हादसे के बाद रेलवे का इमरजेंसी हूटर भी बजाया गया जिससे रेल प्रशासन में भी हड़कंप मच गया और अधिकारी घटनास्थल पर पहुंचे। कोटा मंडल के सीनियर डीसीएम रोहित मालवीय के अनुसार दो कोच के चार पहिए पटरी से उतरे थे जिन्हें देर रात ही ऊपर चढ़ा ट्रेन को रवाना कर दिया था। इसके बाद ट्रेन करीब 2 घंटे बाद रवाना हुई। मौके पर पहुंचे अधिकारियों ने बताया कि दुर्घटना रात



कोटा में ट्रेन के पहिए पटरी से उतरने पर लोगों में हड़कंप मच गया।

10.50 पर हुई जब जोधपुर-भोपाल पैसेंजर प्लेटफार्म नंबर 4 पर चल रही थी। इस बीच आधी ट्रेन प्लेटफार्म पर आ ही गई थी वहीं इंजन से तीसरा और चौथा डिब्बा अचानक से डिरेल हो गया।

यह थर्ड एसी और जनरल कोच था। इस घटना में किसी यात्री को गंभीर चोट नहीं आई। घटना के समय ट्रेन की स्पीड भी काफी कम थी। बाद में दुर्घटना राहत ट्रेन

कोटा जंक्शन पर बेपटरी हुई जोधपुर भोपाल ट्रेन, यात्रियों में अफरा-तफरी का माहौल हो गया

ने इस पूरे मामले की जांच की बात कही है। इसके बाद ही कारण सामने आने का हवाला दिया है। जोधपुर-भोपाल ट्रेन की दुर्घटना के चलते तीन रेलवे ट्रेक जाम हो गए 2 से 4 नंबर के प्लेटफार्म पर काफी देर तक ट्रेनों का आवागमन नहीं हो सका। इन पर आने वाली ट्रेनों को दूसरे नजदीकी स्टेशन या आउटर में खड़ा करना पड़ा जिसके चलते ये ट्रेनें भी कई घंटों तक अटक रही। इन ट्रेनें में जयपुर-चेन्नई एक्सप्रेस, अमृतसर-मुंबई पश्चिम एक्सप्रेस, कोटा इटावा व इंदौर-कोटा इंटरसिटी शामिल है।

# सात टन लोहा अयस्क खनन कर ले जाने के आरोप में एक गिरफ्तार

खेतड़ी, (निर्स)। क्षेत्र में अवैध खनन करने वालों के खिलाफ मेहाडा पुलिस ने कार्यवाही करते हुए एक व्यक्ति को गिरफ्तार कर अवैध लोहा अयस्क से भरे ट्रैक्टर-ट्रॉली को जब्त किया। थानाधिकारी राजवीरसिंह ने बताया कि महानिरीक्षक पुलिस रेंज सीकर सैंट्रलसिंह चौधरी, एसपी अनिल बेनिवाल, एएसपी शालिनी राज के निदेशानुसार डीएसपी सतीश कर्मा के सुपर विजन में 100 दिवसीय कार्ययोजना के तहत अवैध खनन करने वाले व परिवहन करने वालों के खिलाफ

ट्रैक्टर-ट्रॉली सहित सात टन अवैध लोहा अयस्क जब्त किया, चालक ने पूछताछ में आयरन पत्थर कोटपूतली की तरफ ले जाने की बात कही

विशेष अभियान चलाया जा रहा है। इसी अभियान के तहत मेहाडा थानाधिकारी राजवीरसिंह के नेतृत्व में एचसी अशोक कुमार, कॉन्स्टेबल मयंक, चौखाराम, रामस्वरूप, सतिश टीम का गठन किया गया। टीम ने क्षेत्र में गश्त शुरू की। गश्त के दौरान मुखबीर के जरीए शनिवार सुबह कॉन्स्टेबल चौखाराम को सूचना मिली कि नई ढाणी देवनगर की

पहाड़ी में अवैध खनन कर ट्रैक्टर-ट्रॉली में आयरन अयस्क भर रहे हैं। सूचना पर एचसी अशोक कुमार, कॉन्स्टेबल रामस्वरूप, चालक सतीश कुमार नई ढाणी देवनगर से बाडलवास रोड पर ट्रैक्टर-ट्रॉली आती हुई नजर आई। पुलिस की गाड़ी को देख कर ट्रैक्टर चालक ट्रैक्टर को मौके पर छोड़ कर भागने का प्रयास किया तो घेराबंदी

कर पकड़ कर उससे पूछताछ की तो उसने नई ढाणी देवनगर निवासी हजारीलाल पुत्र जगनाथ गुर्जन बताया। पूछताछ के दौरान बताया कि ट्रैक्टर-ट्रॉली में आयरन पत्थर भरकर कोटपूतली की तरफ ले जाने की बात कही। चालक के पास लोहा अयस्क परिवहन करने के कोई भी कागजात नहीं मिले। चालक हजारीलाल गुर्जर को अवैध खनन कर परिवहन करने के आरोप में गिरफ्तार कर ट्रैक्टर मध्य ट्रॉली सहित सात टन लोहा अयस्क को जब्त कर लिया।

## युवक ने आत्महत्या की

उदयपुर, (कास)। हिरणमगरी थाना क्षेत्र में युवक ने विषाक्त वस्तु सेवन कर आत्महत्या कर ली। पुलिस से प्राप्त जानकारी के अनुसार रवि एमपी हॉल शहर के हिरणमगरी थाना क्षेत्र रिको कलडवास लुपिंग एग्री लि. निवासी आशिष पुत्र छबीलाल कोल ने विषाक्त वस्तु का सेवन कर लिया था। इस पर परिजनों ने उसे उपचार के लिए निजी चिकित्सालय में भर्ती करवाया। जहां से एमबी चिकित्सालय में भर्ती करवाया तो उसकी मौत हो गई। सूचना मिलने पर हेड कॉन्स्टेबल राजेन्द्रसिंह ने मृतक का पोस्टमार्टम करवा शव परिजनों को सौंप दिया। आशिष लुपिंग एग्री कंपनी में काम करता था। आत्महत्या करने के कारणों का पता नहीं चल पाया।

# आई.ए.एस. अधिकारी आशीष मोदी बने बीकानेर शिक्षा निदेशक

बीकानेर, (निर्स)। शिक्षा निदेशालय बीकानेर की कमान अब आईएएस अधिकारी आशीष मोदी संभालेंगे। वर्तमान निदेशक कानाराम का तबादला हनुमानगढ़ जिला कलेक्टर के पद पर कर दिया गया है। देर रात के बाद जारी आईएएस अधिकारियों की तबादला सूची में भीलवाड़ा जिला कलेक्टर मोदी को बीकानेर माध्यमिक शिक्षा निदेशालय में निदेशक के पद पर लगाया गया है। इसी के साथ सीताराम जाट को निदेशक प्रारिम्भिक शिक्षा विभाग एवं पंचायतीराज विभाग लगाया है। वे अभी नए बने डीडवाना कुचामन जिले के

कलेक्टर के रूप में कार्य कर रहे थे। प्रारिम्भिक शिक्षा निदेशक का पद लम्बे समय से खाली चल रहा था। ऐसे में माध्यमिक व प्रारिम्भिक की कमान एक ही अधिकारी संभाल रहे थे। बीकानेर जिला परिषद की मुख्य कार्यकारी अधिकारी आईएएस नित्या के. का तबादला अजमेर विकास प्राधिकरण के आयुक्त पद पर कर दिया गया है। उनकी जगह बूंदी के एसडीएम सोहनलाल जिला परिषद बीकानेर के नए सीईओ लगाए गए हैं। एडीएम सिटी जगदीश प्रसाद गौड़ का इसी पद पर अजमेर तबादला कर उनकी जगह

कपिल यादव को एडीएम सिटी बीकानेर लगाया है। सूतगढ़ की एडीएम अपिता सोनी को बीकानेर नगर निगम में उपायुक्त के पद पर लगाया गया है। सत्ता बदलने के बाद कई आईएएस और आईपीएस अधिकारियों के तबादला होने के कयास लग रहे हैं। बीकानेर जिला कलेक्टर, संभागीय आयुक्त, पुलिस अधीक्षक और पुलिस महानिरीक्षक जैसे मुख्य पद हैं। जिन पर सरका बदलने के बाद अधिकारी बदलते रहे हैं। इसी के साथ उपनिवेशक विभाग के आयुक्त, उपायुक्त, नगर निगम आयुक्त समेत कई अहम आईएएस अधिकारियों के पद बीकानेर में हैं।

# उदयपुर के देवाली आबादी क्षेत्र में पैथर आया

तीन घंटे तक पैथर विचरण करता रहा, लोगों में भय

उदयपुर, (कास)। शहर के नीचमखेड़ा क्षेत्र में स्थित देवाली में शनिवार सुबह एक पैथर घनी आबादी क्षेत्र में आ गया। पैथर के मूवमेंट से क्षेत्रवासियों की सांसे अटक गई व कॉलोनी में दहशत का माहौल हो गया। पैथर को पकड़ने आई वन विभाग टीम के रेस्क्यू से पहले ही वह पहाड़ी पर चढ़ भाग गया। इस दौरान वह एक घर में भी घुस गया। पैथर क्षेत्र में करीब तीन घंटे तक मौजूद रहा। इस दौरान लोगों की भीड़ मौके पर जमा हो गई वहीं कई लोग अपनी छतों व बालकनी से पैथर को देखते रहे। पैथर आएएससीआरटी के पास झाड़ियों में छुप गया इस दौरान रेस्क्यू टीम भी वहां पहुंच गई और रेस्क्यू की कार्यवाही शुरू की लेकिन इससे पहले पैथर झाड़ियों से निकल पहाड़ी पर चढ़ गया।



उदयपुर के देवाली क्षेत्र में पैथर आबादी क्षेत्र में दिखाई दिया।

ट्रैकुलाइज करने के लिए सिटी की ओर जाने वाले मार्ग पर खड़ी हो गई लेकिन इसी दौरान पंथर झाड़ियों से निकल एक घर में छलांग लगाते हुए पुनः पहाड़ी की तरफ चला गया। ज्ञातव्य है कि यह पैथर पास ही नीचम माता की पहाड़ियों से पानी व

भोजन की तलाश में उतर आया होगा। हालांकि तीन घंटे इस दौरान क्षेत्रवासियों में भय की स्थिति रही। इन दिनों शहर के कई क्षेत्रों में पैथर का मूवमेंट देखा जा रहा है। इससे पहले हिरणमगरी क्षेत्र में एक पैथर हॉस्टल में घुस गया था जिसे पांच घंटे बाद रेस्क्यू टीम ने पकड़ा था।

# दो ग्राम पंचायतों के औचक निरीक्षण में जांच अधिकारियों को ताले लटके मिले

दोनों ग्राम विकास अधिकारियों व एक कनिष्ठ सहायक को कारण बताओ नोटिस मथया

मालपुरा, (निर्स)। राज्य सरकार के केबिनेट मंत्री कन्हैयालाल चौधरी की चेतावनी के बाद हरकत में आये पंचायत समिति विकास अधिकारी सतपाल कुमावत के निर्देशों पर ग्राम पंचायतों के औचक निरीक्षण के लिए पहुंचे अधिकारियों को दो ग्रामपंचायतों पर ताले लटके मिले। जिस पर विकास अधिकारी ने दोनों पंचायतों के ग्राम विकास अधिकारियों व एक कनिष्ठ सहायक को कारण बताओ नोटिस जारी कर जवाब मांगा। दो दिन पूर्व मालपुरा पहुंचे केबिनेट मंत्री ने पंचायत समिति सभागाार में ब्लॉक स्तरीय अधिकारियों की समीक्षा बैठक लें सभी अधिकारी व कर्मचारियों को मुख्यालय पर बैठ आमजन के कार्य व समस्याओं के निस्तारण सहित केन्द्र व राज्य सरकार की जनकल्याणकारी योजनाओं का जल्दतरतम व पात्र लोगों को लाभ देने में कौताही बरतने पर विभागीय कार्यवाही की कड़ी चेतावनी



जांच दल ने इंदोली ग्राम पंचायत का आकस्मिक निरीक्षण किया तो भवन पर ताले लटके मिले।

दी गई थी। मंत्री की चेतावनी के बाद पंचायत समिति विकास अधिकारी सतपाल कुमावत के निर्देशों पर अतिरिक्त प्रशासनिक अधिकारी जयनारायण जाट व सहायक प्रशासनिक अधिकारी विजेन्द्र शर्मा

रिण्डलिया ग्राम पंचायत व इंदोली ग्राम पंचायत का आकस्मिक निरीक्षण किया तो दोनों ही भवनों पर ताले लटके मिले। दोनों ग्राम विकास अधिकारी नदारद मिले। जांच दल की रिपोर्ट पर त्वरित कार्यवाही करते हुए विकास अधिकारी

केबिनेट मंत्री कन्हैयालाल चौधरी की चेतावनी के बाद हरकत में आया प्रशासन

कुमावत ने इंदोली ग्राम विकास अधिकारी वीरबल खींचड व रिण्डलिया बुजुर्ग ग्राम विकास अधिकारी विष्णुसिंह सहित कनिष्ठ सहायक श्योजीराम जाट को कारण बताओ नोटिस जारी कर तीन दिवस में जवाब मांगते हुए प्रशासनिक कार्यवाही की चेतावनी दे रिपोर्ट उच्चाधिकारियों को भेजी।

केबिनेट मंत्री ने समीक्षा बैठक में सभी विभागों के अधिकारी व कर्मचारियों को सख्त हिदायत देते हुए कहा था कि राज बदलने के साथ-साथ राजसेवकों भी अपनी कार्यप्रणाली में बदलाव कर सरकार की योजनाओं

से ज्यादा से ज्यादा लोगों को लाभान्वित कर मोदीजी के विकसित भारत के संकल्प को साकार करने में भागीदार बनने की अपील की गई थी। साथ ही प्रशासन में लिप्त राजसेवकों को अब शिकायत मिलने पर कार्यवाही की चेतावनी दी गई थी।

केबिनेट मंत्री के आदेश व चेतावनी को ग्राम विकास अधिकारियों ने नजरअंदाज कर अपनी कार्यप्रणाली में किसी प्रकार का कोई बदलाव नहीं करते हुए पूर्व की भांति आज भी पंचायत मुख्यालयों के ताले लगा मालपुरा मुख्यालय पर ही बैठे रहने का ढर्रा चला रहे हैं। उच्चाधिकारियों की चेतावनी व कारण बताओ नोटिस पर पंचायत के काम से ही मुख्यालय छोड़ने का हवाला देकर पना बचाव करने की व्यवस्थायें बनाने के चलते ग्रामीण छोटे-छोटे कार्यों के लिए भी इन राजसेवकों के पीछे भटक रहे हैं।